

ಈ) ಇಂಟೆಲಿಜೆನ್ಸ್ ಶಾಖೆಯನ್ನು ಚುರುಕುಗೊಳಿಸಲು ಅಲ್ಲಿ ಕೆಲಸ ಮಾಡುವ ಅಧಿಕಾರಿಗಳನ್ನು ಈ ಕೆಳಕಂಡ ವಿಶೇಷ ತರಬೇತಿಗಾಗಿ ಕಳುಹಿಸಲಾಗುತ್ತಿದೆ.

೧. ಭಾರತ ಸರ್ಕಾರದಿಂದ ನೇಮಿಸಲ್ಪಟ್ಟಿರುವ ತಜ್ಞತೆ ಜನರಲ್ ಇಂಟೆಲಿಜೆನ್ಸ್ ಸಿ.ಐ.ಪಿ. ಸೆಕ್ಯೂರಿಟಿ, ಹ್ಯಾಂಡ್ಲಿಂಗ್ ಅಂಡ್ ಡೆಪ್ಯೂಸಿಂಗ್ ಆಫ್ ಎಕ್ಸ್‌ಪ್ಲೋಸಿವ್ಸ್ ಓರಿಯಂಟೇಷನ್ ತರಬೇತಿ.

೨. ರಾಜ್ಯ ಇಂಟೆಲಿಜೆನ್ಸ್ ಘಟಕದಲ್ಲಿ ಪಾಠ ತರಬೇತಿಗಳನ್ನು ಕೊಡುವುದಕ್ಕೆ ಏರ್ಪಡಿಸಲಾಗಿದೆ (ಬೆಂಗಳೂರು).

ಆರೋಗ್ಯ ಇಲಾಖೆಯ ದಾದಿಯರಿಗೆ ಸಮವಸ್ತ್ರಗಳ ಭತ್ಯೆವನ್ನು ಕೊಡುವ ಬಗ್ಗೆ

೨೦೪. ಶ್ರೀ ಎಸ್. ಆರ್. ನೋರೆ — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಆರೋಗ್ಯ ಇಲಾಖೆಯಲ್ಲಿ ಸೇವೆಯಲ್ಲಿರುವ ಸಹಾಯಕ ದಾದಿಯವರಿಗೆ (ಎ.ಎನ್. ಎಮ್.) ಸಮವಸ್ತ್ರಗಳ ಭತ್ಯೆಗಳನ್ನು ಕೊಡಲಾಗುತ್ತಿದೆಯೇ ?

ಆ) ಹಾಗಿದ್ದಲ್ಲಿ ಗ್ರಾಮೀಣ ಭಾಗದಲ್ಲಿ ಕೆಲಸ ಮಾಡುವ ಇವರಿಗೆ ಅದನ್ನು ಕೊಡದಿರಲು ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ೧೯೭೦ರ ವೇತನ ಸಮಿತಿ ಆಯೋಗವು ಮಹಿಳಾ ಆರೋಗ್ಯ ಕಾರ್ಯ ಕರ್ತವರಿಗೆ ಸಮವಸ್ತ್ರಗಳ ಭತ್ಯೆವನ್ನು ಕೊಡಬಹುದೆಂದು ಶಿಫಾರಸ್ಸು ಮಾಡಿರುವುದಿಲ್ಲ. ಆದ್ದರಿಂದ ಈ ಭತ್ಯೆವನ್ನು ನಿಲ್ಲಿಸಲಾಗಿದೆ.

ರಾಜ್ಯದಲ್ಲಿ ಸ್ವಾತಂತ್ರ್ಯ ಯೋಧರ ಸಹಾಯಧನ ಕುರಿತು

೧೭೮. ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಸ್ವಾತಂತ್ರ್ಯ ವೀರ ಯೋಧರಿಗೆ ರೂಪಾಯಿ ೯೦, ೧೦೦ ಹಾಗೂ ೧೨೫ ಗೌರವಧನಕ್ಕೂಡು ತ್ತಿರುವುದು ಯಾವ ಆಧಾರದ ಮೇಲೆ ?

ಆ) ಸ್ವಾತಂತ್ರ್ಯ ಯೋಧರಿಗೆ ಸರ್ಕಾರದವರು ಉಚಿತ ವೈದ್ಯಕೀಯ ಸೌಲಭ್ಯ ಕೊಡುವ ಯೋಜನೆ ಇದೆಯೇ ?

ಇ) ಹಾಗಿದ್ದಲ್ಲಿ ಒಂದು ವರ್ಷಕ್ಕೆ ಒಬ್ಬನಿಗೆ ವೈದ್ಯಕೀಯ ಸೌಲಭ್ಯದ ಸರಾಸರಿ ಖರ್ಚು ಎಷ್ಟು ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯ ಮಂತ್ರಿಗಳು).—

ಅ) ೧೯೭೭ನೇ ಸಾಲಿನಲ್ಲಿ ಸ್ವಾತಂತ್ರ್ಯ ಯೋಧರುಗಳಿಗೆ ವಿಶ್ರಾಂತಿ ವೇತನ (ಗೌರವಧನ) ನೀಡುವ ಸಲುವಾಗಿ ಕರ್ನಾಟಕ ಸರ್ಕಾರವು ಯೋಜನೆಯೊಂದನ್ನು ರೂಪಿಸಿತು. ಪ್ರಾರಂಭದಲ್ಲಿ, ಸ್ವಾತಂತ್ರ್ಯ ಚಳುವಳಿಯ ಸಂಬಂಧ ಆರು ತಿಂಗಳಿಗೆ ಕಡಿಮೆಯಿಲ್ಲದಂತೆ ಕಾರಾಗೃಹವಾಸ ಅನುಭವಿಸಿದ ಎಲ್ಲಾ ಆಹ್ಲ ಸ್ವಾತಂತ್ರ್ಯ ಯೋಧರುಗಳಿಗೆ ಮಾಹ್ತಿಯಾನ ರೂ. ೫೦-೧೦೦ರಂತೆ ವಿಶ್ರಾಂತಿ ವೇತನ ಮಂಜೂರು ಮಾಡಲಾಗುತ್ತಿತ್ತು. ತರುವಾಯ, ಕಾರಾಗೃಹವಾಸದ ಅವಧಿಯನ್ನು ೩ ತಿಂಗಳಿಗೆ ಇಳಿಸಲಾಯ್ತು. ವಿಶ್ರಾಂತಿ ವೇತನದ ಮೊತ್ತವನ್ನು ೧೭-೧೯೭೧ರಿಂದ ಅನುಯವಾಗುವಂತೆ ರೂ. ೭೫-೧೦೦ಕ್ಕೆ ಹೆಚ್ಚಿಸಲಾಯ್ತು. ಪುನಃ : ಹಲವು ಸ್ವಾತಂತ್ರ್ಯ ಯೋಧರ ಸಂಘಗಳ ಮನವಿ ಮೇರೆಗೆ ಸದರಿ

ಮೊತ್ತವನ್ನು ರೂ. ೭೫-೦೦ರಿಂದ ರೂ. ೯೦-೦೦ಕ್ಕೆ ದಿನಾಂಕ : ೧-೬-೧೯೭೮ರಿಂದ ಅನ್ವಯ ವಾಗುವಂತೆ ಹೆಚ್ಚಿಸಲಾಯ್ತು.

ದಿನಾಂಕ : ೩-೮-೧೯೮೦ರಂದು ಸ್ವಾತಂತ್ರ್ಯ ಯೋಧರ ಅನೇಕ ಸಂಘಗಳ ಪ್ರತಿನಿಧಿಗಳು ಸಿಬ್ಬಂದಿ ಮತ್ತು ಆಡಳಿತ ಸುಧಾರಣಾ ಇಲಾಖೆಯ ಹೆಚ್ಚಿನ ಕಾರ್ಯದರ್ಶಿಗಳು ಹಾಗೂ ವಿಶ್ವ ಸಚಿವರ ಸಮ್ಮುಖದಲ್ಲಿ ನಡೆದ ಚರ್ಚೆಯ ಫಲವಾಗಿ ಕೆಳಕಂಡ ತೀರ್ಮಾನಗಳನ್ನು ಕೈಗೊಳ್ಳಲಾಯ್ತು.

೧) ಆಕಾಲಕ್ಕೆ, ಕೇವಲ ರಾಜ್ಯ ವಿಶ್ರಾಂತಿ ವೇತನವನ್ನು ಮಾಹೆಯಾನ ರೂ. ೯೦-೦೦ರಂತೆ ಪಡೆಯುತ್ತಿದ್ದ ಸ್ವಾತಂತ್ರ್ಯ ಯೋಧರು ಹಾಗೂ ಸ್ವಾತಂತ್ರ್ಯ ಯೋಧರ ವಿಧವೆಯರಿಗೆ (ಎಂದರೆ, ಕೇಂದ್ರ ವಿಶ್ರಾಂತಿ ವೇತನವನ್ನು ಪಡೆಯದೇ ಇದ್ದವರು) ಆ ಮೊತ್ತವನ್ನು ೧-೯-೧೯೮೦ರಿಂದ ಅನ್ವಯ ವಾಗುವಂತೆ ರೂ. ೧-೫-೦೦ಕ್ಕೆ ಹೆಚ್ಚಿಸಲು.

೨) ಹೀಗೆ ಕಾರಾಗೃಹವಾಸದ ವಿಷಯವನ್ನು ತೆಗೆದುಹಾಕಿದ್ದರ ಪರಿಣಾಮವಾಗಿ ಹೊಸದಾದ ಅರ್ಹರಾಗುವ ಸ್ವಾತಂತ್ರ್ಯ ಯೋಧರು ಹಾಗೂ ಸ್ವಾತಂತ್ರ್ಯ ಯೋಧರ ವಿಧವೆಯರಿಗೆ ಮಾಹೆಯಾನ ರೂ. ೧೦೦-೦೦ರಂತೆ ವಿಶ್ರಾಂತಿ ವೇತನ ಮಂಜೂರು ಮಾಡಲು ಮತ್ತು.

೩) ಕೇಂದ್ರ ಸರ್ಕಾರದ ವೇತನ ಪಡೆಯುತ್ತಿದ್ದ ಅಥವಾ ಮುಂದೆ ಪಡೆಯುವ ಸ್ವಾತಂತ್ರ್ಯ ಯೋಧರಿಗೆ ಅದರ ಜೊತೆಗೆ ಅರ್ಹ ಸ್ವಾತಂತ್ರ್ಯ ಯೋಧರಿಗೆ ರಾಜಕೀಯ ವಿಶ್ರಾಂತಿ ವೇತನವನ್ನು ಮಾಹೆಯಾನ ರೂ. ೯೦-೦೦ರಂತೆ ಮಾತ್ರ ಮಂಜೂರು ಮಾಡಲು.

ಈ ಸಂಬಂಧವಾಗಿ ಕ್ರಮಾಂಕ : ಡಿ.ಪಿ.ಎ.ಆರ್. ೫೪೬ ಪಿ.ಎಫ್.ಎಸ್. ೭೯, ದಿನಾಂಕ : ೪-೯-೧೯೮೦ರ ಪ್ರಕಾರ ಸರ್ಕಾರಿ ಅದೇಶವನ್ನು ಹೊರಡಿಸಲಾಯ್ತು.

ಈ ಫಲವಾಗಿ ಮೂರು ವಿಧವಾದ ರಾಜ್ಯ ವಿಶ್ರಾಂತಿ ವೇತನದ ಮೊತ್ತವನ್ನು ರಾಜ್ಯ ಸ್ವಾತಂತ್ರ್ಯ ಯೋಧರುಗಳು ಪಡೆಯುವಂತಾಗಿದೆ.

ಆ) ಇದೆ.

ಇ) ಪ್ರತಿ ವ್ಯಕ್ತಿಯ ಸರಾಸರಿ ಖರ್ಚು ಎಷ್ಟು ಎಂಬುದನ್ನು ಕೂಡಲೇ ಕೊಡುವುದಕ್ಕೆ ಸಾಧ್ಯವಿಲ್ಲ.

ರಾಜ್ಯದ ಜಿಲ್ಲಾ ಸ್ಥಳಗಳಲ್ಲಿ ೨೫೦ ಹಾಸಿಗೆಗಳುಳ್ಳ ಆಸ್ಪತ್ರೆ ಒದಗಿಸುವ ಬಗ್ಗೆ

೧೬೨. ಶ್ರೀ ಎಸ್. ಆರ್. ಮೋರೆ (ಧಾರವಾಡ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ?

ಅ) ರಾಜ್ಯದಲ್ಲಿರುವ ಎಲ್ಲಾ ಜಿಲ್ಲಾ ಸ್ಥಳಗಳಲ್ಲಿ ೨೫೦ ಹಾಸಿಗೆಗಳುಳ್ಳ ಸಂಸಜ್ಜಿತ ಆಸ್ಪತ್ರೆಗಳನ್ನು ಒದಗಿಸಲಾಗಿದೆಯೇ?

ಆ) ಜಿಲ್ಲಾ ಸ್ಥಳಗಳಲ್ಲಿ ಇನ್ನೂ ೨೫೦ ಹಾಸಿಗೆಗಳನ್ನು ಒದಗಿಸದೆ ಇರುವ ಜಿಲ್ಲಾ ಆಸ್ಪತ್ರೆಗಳ ಸಂಖ್ಯೆ ಎಷ್ಟು?

ಇ) ಒಂದೂ ಮುಕ್ಕಾಲು ಲಕ್ಷ ಜನವಸತಿಯುಳ್ಳ ದೊಡ್ಡ ನಗರವಾದ ಧಾರವಾಡದಲ್ಲಿ ೨೫೦ ಹಾಸಿಗೆಗಳ ಸಾಲಭ್ಯವನ್ನು ಅಲ್ಲಿನ ಆಸ್ಪತ್ರೆಯಲ್ಲಿ ಒದಗಿಸಲು ಸರ್ಕಾರದವರು ಕೈಕೊಂಡ ಕ್ರಮವೇನು?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ—/ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು)

ಅ) ಇಲ್ಲ

ಆ) ೨

ಇ) ಯೋಜನೆಯಲ್ಲಿ ಕಡಿತೆವಿರುವುದರಿಂದ ೧೯೮೩-೮೪ನೇ ಸಾಲಿನ ಆಯ ವ್ಯಯದಲ್ಲಿ ಹಣ ಒದಗಿಸಿಲ್ಲದೆ ಇರುವುದರಿಂದ ಇದನ್ನು ಮುಂದಿನ ವರ್ಷಗಳಲ್ಲಿ ಪರಿಶೀಲಿಸಲಾಗುವುದು.